




نمبر ۱
کتابت کثرت حیات مولانا عبد اللہ صاحب

قرآن قادیانی

مؤلف

احقر محمد اسماعیل عفی عنہ شیخ پرچہ۔ ای اسکول جے پور منیل کوراپٹ

الطبع

باہتمام سید محمود علی مقام رامکاپور۔ سونگرہ۔ ضلع کٹک

ملنے کا پتہ

انجمن تبلیغ اسلام سونگرہ ضلع کٹک

جلد ہی پریس نمبر ۹۹ چتر بنجی ایو نیوکلکیت

بِسْمِ اللّٰهِ الرَّحْمٰنِ الرَّحِیْمِ ۝

مُحَمَّدًا وَتُصَلِّیْ عَلٰی سَرِّ سُوْلٍ لِّکَرِیْمٍ وَ عَلٰی اٰلِہٖ وَ اَصْحَابِہٖ اَجْمَعِیْنَ
عَلٰی یَوْمِ الدِّیْنِ اٰمِیْن ۝

محترم ناظرین! مرزا غلام احمد قادیانی جن کو ایک جماعت بنی اور رسول کہتی ہے ان کی کتابوں میں کچھ تو ان کے دعادی ہیں اور کچھ ان کی پیشگویاں جسے مرزا جی نے اپنی صداقت کے لئے نشان قرار دیا ہے۔ بہر حال مرزا جی کے دعادی ہوں یا پیشگو یاں دونوں کا سرچشمہ مرزا جی کا الہام ہے۔ مرزا جی اپنے وحی و الہام کو قرآن کے برابر قرار دیتے ہیں۔

چنانچہ درّ ثمن فارسی میں کہتے ہیں:-

۱۔ آنچه من بشنوم ز وحی خدا
جو کچھ میں خدا کی وحی سے سنتا ہوں
سمجھو قرآن منزہش دائم
اسے قرآن کے برابر پاک سمجھتا ہوں
بجدا ہست ابن کلام مجید
خدا کی قسم یہ میرا کلام مجید ہے
ان یقینے کہ بود عیسیٰ را
جو یقین کہ عیسیٰ علیہ السلام کو انجیل پر تھا
و آن یقینے کلیم بر تو راست

اس کلام پر جو اسپر نازل ہوا

و آن یقینے سید الشادات

اور جو یقین کہ موسیٰ علیہ السلام کو توریت پر تھا اور جو یقین کہ رسول اللہ صلی اللہ علیہ وسلم کو قرآن پر تھا
کم نیم از ہمہ بردے یقین
ہر کہ گوید دروغ ہست لعین

میں کسی بنی سے یقین میں کم نہیں ہوں جو مجھے جھوٹا کہے وہ خود ملعون ہے
در ثمین فارسی صفحہ ۸۶

خلاصہ

یعنی مرزا جی کا کہنا یہ ہے کہ مجھ پر جو وحی نازل ہوتی ہے وہ ہر قسم کی خطا و عیب سے پاک ہے اور قرآن کے برابر پاک ہے۔ بلکہ خدا کی قسم یہی میرا قرآن مجید ہے اور اسی پر میرا ایمان ہے

۲۔ الرحمن علم القرآن۔ الرحمن نے مجھے قرآن سکھلا دیا۔ وحی مقدس صفحہ ۲۲
۳۔ ما ینطق عن الہوی ان ہوا الا وحی یوحی۔ وحی مقدس صفحہ ۳۴
میں اپنی طرف سے کچھ نہیں بولتا ہوں جو کچھ بولتا ہوں وہ وحی خداوندی ہے۔

۴۔ ہم کو تو خدا تعالیٰ کے اس کلام پر جو ہم پر وحی کے ذریعہ نازل ہوتا ہے اس قدر یقین اور علی وجہ البصیرۃ یقین ہے کہ بیت اللہ میں کھڑا کر کے جس قسم کی قسم چاہو قسم دید و بلکہ میرے تو یقین بہاں تک ہیں کہ اگر میں اس بات کا انکار کروں یا وہم بھی کروں کہ یہ خدا کی طرف سے نہیں تو مٹا کافر ہو جاؤں۔ وحی مقدس صفحہ ۳۵
ان مذکورہ بالا حوالوں سے آپ بخوبی سمجھ گئے ہوں گے۔ مرزا جی کا درجہ کتنا بلند ہے اور ان کی وحی کس مرتبہ کی ہے اور مرزا جی اپنی وحی کو قرآن شریف کے برابر سمجھتے ہیں۔ اگر اس میں کوئی مرزائی یا خود مرزا جی بھی ذرا سا شک کریں تو فوراً کافر ہو جائیں مگر شرط یہ ہے کہ تین ماہ کا چنڈہ نہ بند ہو جائے ورنہ اس عقیدے کے باوجود بھی وہ مرزائی جماعت سے خارج۔ (المؤلف)

لہذا ہم اس وقت آپ کے سامنے مرزا جی کی سوا انجھری بنزان کے دعاوی کو مختصراً پیش کرتے ہیں تاکہ آپ کو اچھی طرح پتہ چل جائے کہ درحقیقت یہ مذہب کس طرح اسلامی عقائد کے خلاف ہے بلکہ اسلامی عقائد کو جڑ سے اکھڑا کر پھر اس پر اپنی

مسنوعی نبوت اور نبیادنی پیغمبری کی بنیاد رکھنی چاہتا ہے۔ اس لئے اسلام کے مقابلہ کے لئے اپنی ایک نئی محاذ قائم کیا ہے اور اپنی محاذ کی حفاظت کے لئے ان کے مولوی و مبلغ کبھی عیسیٰ علیہ السلام کی حیات و ممات کا مسئلہ پیش کرتے ہیں تو کبھی ختم نبوت کے اجماعی عقیدہ کے خلاف بحث کرنے کو تیار ہو جاتے ہیں اور کبھی یہ پردہ پگندہ کرتے ہیں کہ ”اگر مرزا جی اس صدی کے مجدد نہیں تو تم ہی تباہ دہ اس صدی کا مجدد و مسر کون ہے“ (حالانکہ مرزا جی کا دعویٰ نبوت کا ہے اور ان کے مبلغ زبردستی انھیں مجدد بنانے کی فکر میں لگے ہوئے ہیں گو یادہ بیچارے خود بھی مرزا جی کے دعویٰ نبوت سے عاجز ہیں)

غرضیکہ ان تمام بحث و مباحثے سے قادیانیوں کا صرف ایک ہی مقصد ہے کہ علمائے کرام انہی بحثوں میں الجھے رہیں اور عوام کا لالچام بہ سمجھیں کہ یہ بھی کوئی اسلامی فرقہ ہے۔ اس سے قادیانیوں کا بہت بڑا مقصد یہ ہوتا ہے کہ مسلمانوں کی نظر سے مرزا جی کی وحی و الہام پوشیدہ رہ جائے اور مرزا جی کی وحی مقدس کی نقاب کشائی منظر عام میں نہ ہو سکے۔ یہ اس لئے کہ خود قادیانی جماعت بھی اس چیز کو اچھی طرح جانتی ہے کہ اگر کسی نہ کسی طرح مرزا جی کی وحی مقدس کا پردہ فاش ہو گیا اور اس کا اصلی تہرہ بھولے بھالے مسلمانوں نے دیکھ لیا تو پھر روئے زمین پر کوئی جاہل سے جاہل مسلمان بھی ایسا نہ ملے گا جو قادیانی مذہب کو حق سمجھ کر قبول کرے۔

ہم اس وقت مرزا جی کی مختصر سوانح حیات اور کچھ دعاوی ان کی کتابوں کے اور خاص کر ان کی وحی مقدس سے پیش کرتے ہیں۔ اور ان کی پیشگوئیوں کو یکے بعد دیگرے انشاء اللہ پیش کرتے پلے جائیں گے۔

ناظرین کرام سے دست بستہ التماس ہے کہ اس کتاب کو شروع سے آخر تک

۵
 غور سے پڑھیں اور اگر کوئی قادیانی یہ ثابت کر دے کہ اس کتاب میں جو حوالے
 دیئے گئے ہیں وہ یا ان کے معنی غلط ہیں تو ہم ان کو چیلنج دیتے ہیں کہ وہ جس
 کسی کو غلط ثابت کر دے تو ہم اُسے فی حوالہ دس روپیہ انعام دینے کو تیار ہیں۔
 مگر یہ بھی یاد رہے کہ قیامت تک کوئی قادیانی اس قرآن قادیانی کے کسی ایک
 حوالے کو بھی غلط ثابت نہیں کر سکتا اور ہرگز ہرگز غلط ثابت نہیں کر سکتا۔
 محمد اسماعیل عفی عنہ

مرزا جی کا خاندان

ہر انسان خواہ وہ کسی خاندان کا ہو اُسے اپنی خاندانی شرافت پر فخر ہوتا ہے
 اور وہ اپنے خاندانی حالات ہمیشہ ایک ہی رنگ میں بیان کرتا ہے۔ مگر متضاد
 بیانی چونکہ مرزا صاحب کی گھٹی میں پڑی ہوئی تھی بھلا وہ خاندانی احوال میں کب
 چوکتے اور اگر چوک جاتے تو اُنھیں بنی کون کہتا اس لئے کہ ان کی نبوت کا بنیادی
 پتھر ہی متضاد بیانی اُلٹے پلٹے لکھنے پر قائم ہے۔ چنانچہ ایک جگہ فرماتے ہیں
 میں چینی خاندان کا ہوں۔ دوسری جگہ ارشاد ہوتا ہے ”میں مغل ہوں“ درحقیقت
 یہ مغل ہی تھے۔ جیسا کہ اُن کے خاندانی شجرہ سے ظاہر ہوتا ہے اور یہ اپنا مورث
 اعلیٰ باجداکبر مرزا ہادی بیگ کہتے ہیں اور خدا تعالیٰ نے ہمیشہ مرزا جی کو ”مرزا“
 کہہ کر خطاب کیا ہے۔ وحی مقدس ص ۱۳۴ مگر اس کے برخلاف اُسی کتاب کے
 ص ۵۷ میں گل افشانی فرماتے ہیں کہ دراصل میں فارسی خاندان کا ہوں۔ لوگ
 غلطی سے مجھے مغل کہتے ہیں (چہ خوب خدا تعالیٰ کو بھی مرزا کے خاندان کا پتہ نہ
 چلا اور اُس نے ”یا مرزا“ کہہ کر بلایا المولف)
 کسی جگہ یہ بیان ہے کہ میں سید ہوں میرے وجود میں ایک حصہ اسرائیلی ہے اور

ایک حصہ فاطمی تحفہ گوڑا یہ صفحہ ۱۹۔ پھر ارشاد ہوتا ہے کہ میں معجون مرکب ہوں
وحی مقدس صفحہ ۳۶۔ (داعی مرزا کا یہ نام بڑا ہی پیارا ہے) جو شخص اپنے خاندان
کے بیان کرنے میں گرگٹ کی طرح رنگ بدلتا ہے اور اس اختلاف بیانی سے ذرا
بھی شرمندہ نہیں ہوتا جسے ایک معمولی انسان بھی پسند نہیں کر سکتا تو وہ شخص دین
اسلام و اجماع امت میں جس اختلاف بیانی سے بھی کام لے معذور ہے۔ مگر اس کی ہمت
جو مرزا کو بنی مان رہی ہے وہ مجبور ہے۔ اس لئے کہ تو ایمانی ان کے دل سے نکل چکی
ہے اس لئے حق و باطل میں تمیز کرنی ان کے لئے مشکل ہو گئی ہے۔

مرزا جی کے کارنامے

یوں تو مرزائی مولوی مرزا جی کی صداقت کے بیان میں وہ لٹرائی ہانکتے ہیں کہ
الامان الحفیظ وہ کبھی مرزا جی کو خدا سے ملاتے ہیں اور کبھی رسول سے اور جہاں
مرزا جی کے عادات و اخلاق دعادی اور پیشگوئی کے جواب دینے سے عاجز ہوجاتے
ہیں تو فوراً انبیاء کرام اور سرکارِ دد عالم صلی اللہ علیہ وسلم کی ذات مقدس پر وہ گندے
اعتراضات دیدہ دلیری سے کرتے ہیں کہ جس کو سننا بھی کوئی کلمہ گو پسند کر سکتا۔ حالانکہ
ان کو یہ چاہئے کہ اپنے بنی کی دامن کو پاک کرتے مگر چونکہ یہ ان کے بس کا رنگ نہیں
اس لئے بجائے مرزا کی پاک دامن ثابت کرنے کے انبیاء کرام پر اعتراضات شروع
کر دیتے ہیں اور اس سے ان کا مقصد ہی یہ ہوتا ہے کہ اسلامی مجمع مشتعل ہو جائے
وہ مناظرہ یہ کہہ کر ختم کر دیں کہ ”چونکہ تمہارے اندر شرافت نہیں اس لئے ہم تم سے
مناظرہ نہیں کرتے“ (خاکسار کو اس کا تجربہ بارہا ہو چکا ہے) مگر ہم یہاں مرزا جی
کی سوانح عمری مختصراً لکھ دیتے ہیں۔ تاکہ عوام یہ سمجھ لیں کہ جس کردار و اعمال اس قسم
کے ہوں وہ بنی تو کجا ایک شریف انسان بھی بن سکتا ہے یا نہیں؟

۱۔ میرے والد صاحب اپنے بعض ابا، دادا کے دیہات کو دوبارہ لینے کے لئے انگریزی عدالت میں مقدمہ کر رہے تھے انہوں نے اپنی مقدمات میں مجھے بھی لگایا۔ اور ایک زمانہ دراز تک ان کاموں میں مشغول رہا۔ مجھے افسوس ہے کہ بہت غنیمت میرا ان یہودہ جھگڑوں میں ضائع ہوا۔

۲۔ ایسا ہی چند سال تک (دس سال) میری عمر کراہت طبع کے ساتھ انگریزی

ملازمت (محرمی) میں بسر ہوئی۔ کتاب البرہ صفحہ ۱۳۱ سے صفحہ ۱۵۱ تک

۳۔ مرزا غلام احمد صاحب۔ باپ کی پنشن لانے گئے تھے ان کے ساتھ مرزا

امام الدین بھی تھا۔ وہ مرزا امام الدین کے ساتھ ادھر ادھر پھرتے رہے

جب سارا روپیہ ختم ہو گیا تو وہ مارے شرم سے گھر واپس نہیں آئے۔

امام الدین نے ایک قافلہ پر ڈاکہ ڈالا اور وہ پکڑا گیا۔ مرزا صاحب کہتے

ہیں کہ وہ ہماری وجہ سے جیل سے بچا۔ خلاصہ سیرۃ المہدی صفحہ ۳۲ جلد (۱)

۴۔ چونکہ مرزا صاحب ملازمت کو پسند نہیں فرماتے تھے اس واسطے آپ نے

نمٹاری کے امتحان کی تیاری شروع کر دی اور قانونی کتابوں کا مطالعہ شروع

کر دیا پر کامیاب نہ ہوئے۔ سیرۃ المہدی حصہ اول صفحہ ۱۳

۵۔ مراق کا مرض حضرت مرزا صاحب کو موردی نہ تھا بلکہ یہ خارجی اثرات کے

ما تحت پیدا ہوا تھا۔ رسالہ ریویو قادیان صفحہ ۱ اگست ۱۹۲۶ء

ایک بنی کی زندگی کا خلاصہ اوپر کے پانچ حوالوں سے آپ کو معلوم ہو گیا

ہو گا۔ (مؤلف)

مرزا جی کے عجیب و غریب نام

مرزا جی نے تہہ حقیقۃ الوحی صفحہ ۸۴ میں لکھا ہے کہ دنیا میں جتنے انبیاء و

رسل آئے ان سب کا نام اس عاجز کو دیا گیا ہے "اس لحاظ سے تو مرزا جی کے نام ان گنت اور بے شمار ہیں۔ قرآن شریف میں آیا ہے کہ ہم نے ہر قوم کے لئے نبی بھیجا اور یہ بھی قرآن شریف میں آیا ہے کہ بہت سے انبیاء ایسے ہیں جن کا ذکر قرآن میں نہیں ہے۔ لہذا مرزا جی کے تتمہ حقیقۃ الوحی کے دعویٰ کو اگر سچ مان لیا جائے تو مرزا جی کے نام ان گنت ہو جاتے ہیں اور صفت یہ ہے کہ ہزاروں نام مرزا جی کے ایسے رہ جاتے ہیں جس کی خبر نہ مرزا جی کو ہو سکی نہ ان کی امت کو مگر ہم یہاں مشتے نمونہ از خردا کے طور پر مرزا جی کے کچھ نام پیش کرتے ہیں تاکہ آپ بھی جان لیں کہ اس معجون مرکب خاندان والے بنی کے نام بھی دوائے معجون مرکب سے کم نہیں۔ (یہ تمام نام ان کی کتاب وحی مقدس سے لئے گئے ہیں اس لئے صرف صفحوں کا حوالہ دیدیا گیا ہے)

- (۱) تحصیلدار صفحہ ۵۲ (۲) گورنر جنرل صفحہ ۳۳ (۳) گورنمنٹ کی تعویذ صفحہ ۲۲
- (۴) کلیسا کی طاقت کا نسخہ صفحہ ۵۵ (۵) فرین صفحہ ۵۲ (۶) قیصر ہند کا
- شکر یہ صفحہ ۳۳ (۷) بلائے دمشق صفحہ ۶۱ (۸) خوشحال صفحہ ۱۸۲ (۹) تحفۃ
- الملوک صفحہ ۶۸ (۱۰) شیر خدا صفحہ ۶۲ (۱۱) ضیف مسج صفحہ ۶۸ (۱۲) سرنگ
- صفحہ ۶۹ (۱۳) غازی صفحہ ۲۰ (۱۴) اشجع الناس صفحہ ۵۳ (۱۵) ولی اللہ
- صفحہ ۲۴۰ (۱۶) بیت اللہ صفحہ ۳۳ (۱۷) حجر اسود صفحہ ۳۵ (۱۸) سنگ اسود
- صفحہ ۳۵ (۱۹) شفیع اللہ صفحہ ۶۲ (۲۰) مریم صفحہ ۶۹ (۲۱) زینب صفحہ ۶۹
- (۲۲) عبدالقادر صفحہ ۹ (۲۳) عبدالحکیم صفحہ ۶۵ (۲۴) سلطان عبدالقادر
- صفحہ ۶۵ (۲۵) حجۃ اللہ القادر صفحہ ۱۱ (۲۶) سلطان احمد مختار صفحہ ۱۱ (۲۷)
- چودھری رستم علی صفحہ ۲۸ (۲۸) السہیل البدری صفحہ ۳۱ (۲۹) سلطان القلم
- صفحہ ۳۸ (۳۰) دلدار تاش صفحہ ۳۱ (۳۱) غاسق اللہ صفحہ ۳۱ (۳۲) محمد رفیع
- صفحہ ۱۲ (۳۳) آدم صفحہ ۶۹ (۳۴) نوح صفحہ ۲ (۳۵) ابراہیم صفحہ ۲۶۹

(۳۶) یوسف صفحہ ۲۴۰ (۳۷) داؤد صفحہ ۲۴۹ (۳۸) موسیٰ صفحہ ۲۵۳ (۳۹) عیسیٰ صفحہ ۲۶۸ (۴۰) احمد صفحہ ۲۶۹ (۴۱) محمد صفحہ ۲۶۶ (۴۲) یحییٰ صفحہ ۲۹۲ (۴۳) منظر صفحہ ۳۰۲ (۴۴) آریوں کا بادشاہ صفحہ ۳۸۲ (۴۵) برہمن اوتار صفحہ ۵۶ (۴۶) جے سنگھ بہادر صفحہ ۶۲۶ (۴۷) رودر گوپال صفحہ ۳۹۲ (۴۸) کرشن رودر گوپال صفحہ ۳۹۲ (۴۹) مرزا غلام احمد قادیانی (۵۰) کرم خاکی دہلی

مرزا جی کے غیر زبانی الہام

خود مرزا جی لکھتے ہیں کہ "یہ بالکل غیر معقول اور بیہودہ امر ہے کہ انسان کی اصلی زبان تو کچھ اور ہو اور الہام اس کو کسی اور زبان میں ہو جس کو وہ سمجھ بھی نہیں سکتا" چشمہ معرفت صفحہ ۲۰۳ اب مرزا جی کی انگلش وحی دیکھئے

۱۔ دس ازمائی اپنی وحی مقدس صفحہ ۳ (۲) آئی ایم کورلر۔ چونکہ یہ خاکسار انگریزی زبان سے کچھ بھی واقفیت نہیں رکھتا پھر اسی وقت ایک انگریزی خواں سے اس انگریزی فقرے کے معنی دریافت کئے گئے تو معلوم ہوا کہ اس کے معنی یہ ہیں کہ میں جھگڑنے والا ہوں۔ وحی مقدس صفحہ ۵۶ (۳) آئی کو یو (۴) آئی ایم و دیو (۵) آئی شیل ہیلپ یو صفحہ ۶ وحی مقدس (۶) آئی کین دہٹ آئی دل ڈو (۷) دی کین دہٹ دی دل ڈو اور اس وقت ایسا لہجہ اور تلفظ آئی ایم ہیپی (۱۰) لائف آف پین (۱۱) گاڈ از کنگ بائی ہزار می ٹوکل دی آئی ایم ہیپی (۱۲) انگریزی جملے آہستہ آہستہ ترقی کر رہے ہیں (مؤلف) (۱۳) ایمنی صفحہ ۶۳ انگریزی جملے آہستہ آہستہ ترقی کر رہے ہیں (مؤلف) (۱۴) دی ڈیز شیل کم دین گاڈ شیل ہیلپ یو گلوری بی ٹو دس لارڈ گوڈ میکر آف

ارتھ اینڈ ہیون۔ دجی مقدس صفحہ ۱۳۱) دو آل میں شڈ بی اینگری ہٹ گوڈ
 از وڈ یو ہی شیل ہیلپ یو وڈس آف گاڈ کین ناٹ ایکس چینج دجی مقدس
 صفحہ ۱۳۲) آئی لو یو شیل گو یو (گیو یو) ای لارج پارٹی آف اسلام صفحہ ۱۰۴
 (۱۵) یو ہیو ٹو گو امرت سر (۱۶) ہی هل ٹس ان دی ضلع پشاور دجی مقدس
 صفحہ ۱۱۹) (۱۷) یو مسٹ ڈو وہٹ آئی ٹو لڈ یو صفحہ ۱۱۸) ای وڈ اینڈ
 ٹو گرلز صفحہ ۵۶۵

مذکورہ بالا الہام اور مرزا جی کی چشمہ معرفت صفحہ ۲۸۴ والی عبارت کو اگر آپ
 ایک جا ملا کر پڑھیں تو اس سے خود آپ کو معلوم ہو جائے گا کہ ایک طرف مرزا جی
 کو اس بات کا اقرار ہے کہ وہ انگریزی بالکل نہیں جانتے دوسری طرف یہ بھی
 معلوم ہو جائیگا۔ کہ یہ تو بالکل واہیات بات ہے کہ انسان کی اصلی زبان تو
 دوسری ہو اور اس کو دجی کسی دوسری زبان میں آئے۔ گو یا مرزا جی اپنے اقرار
 سے خود واہیات بنے اور ان کو بنی ماننے والے ان سے بھی زیادہ واہیات۔
 لطیفہ یہ ہے کہ مذکورہ بالا عبارت سے صرف یہی معلوم ہو تا ہے کہ مرزا جی
 انگریزی بالکل نہیں جانتے تھے حالانکہ یہ بھی غلط در غلط مرزا جی نے تو انگریزی کی
 کتابوں کو باقاعدہ استاد سے نائٹ اسکول میں پڑھا تھا۔ چنانچہ ملاحظہ ہو
 صاحبزادہ میاں بشیر احمد صاحب اپنی کتاب سیرۃ المہدی حصہ اول صفحہ ۱۳۷
 میں آبا جان محترم کے متعلق یہ حدیث بیان کرتے ہیں کہ ”اس زمانے میں (یعنی
 جس زمانے میں مرزا جی سیالکوٹ کی کچہری میں نوکر تھے) مولوی الہی بخش کی سعی سے
 جو چیف محرر مدارس تھے کچہری کے ملازم منشیوں کے لئے ایک مدرسہ قائم ہوا کہ
 رات کو کچہری کے ملازم منشی انگریزی پڑھا کریں۔ ڈاکٹر امیر شاہ صاحب جو اس وقت
 اسٹنٹ سرجن پشاور ہیں استاد مقرر ہوئے مرزا صاحب نے بھی انگریزی

شروع کی اور ایک دو کتابیں انگریزی کی پڑھیں (ان کے مذکورہ بالا ادھوری
انگریزی الہامات سے بھی معلوم ہی ہوتا ہے)

مرزا جی کی نامعلوم وحی

- (۱) پیٹ پھٹ گیا معلوم نہیں یہ کس کے متعلق ہے وحی مقدس صفحہ ۶۲۶
- (۲) ہو شعنا لغسا یہ دونوں فقرے شاید عبرانی ہیں اور اس کے معنی ابھی تک
اس عاجز (مرزا جی) پر نہیں کھلے۔ وحی مقدس
- (۳) نتیجہ خلاف امر ہوا یا نکلا۔ آخر کا لفظ ٹھیک یاد نہیں اور یہ بھی پختہ یاد
نہیں کہ یہ الہام کس امر کے متعلق ہے وحی مقدس صفحہ ۴۱۳ (غالباً
محمدی بیگم کے آسمانی نکاح کے متعلق ہے۔ مؤلف)
- (۴) ”بلا نازل یا حادث یا“ یاد نہیں رہا کہ یا کے آگے کیا تھا۔ وحی مقدس صفحہ ۴۲۵
- (۵) اس ہفتے میں بعض کلمات انگریزی وغیرہ الہام ہوئے ہیں اگرچہ بعض ان میں
سے ایک ہندو لڑکے سے دریافت کئے ہیں مگر قابل اطمینان نہیں اور بعض من
جانب اللہ بطور ترجمہ الہام ہوا تھا اور بعض کلمات شاید عبرانی ہیں۔
- ان سب کی تحقیق تنقیح ضرور ہے تا بعد تنقیح جیسا کہ مناسب ہو آخر جز دہیں کہ
اب تک چھپی نہیں ہے درج کئے جائیں آپ جہاں تک ممکن ہو بہت جلد دریافت
کر کے صاف خط میں جو پڑھا جائے اطلاع بخشیں اور وہ کلمات یہ ہیں:-
- پریشن۔ عمر۔ براطوس یا پلاطوس یعنی پڑطوس لفظ ہے یا پلاطوس لفظ ہے
باعث معرفت الہام دریافت نہیں ہوا اور عمر عربی لفظ ہے۔ اس جگہ براطوس
اور پریشن کے معنی دریافت کرنے ہیں کہ کیا ہیں اور کس زبان کے یہ لفظ ہیں وحی
مقدس صفحہ ۱۱۸ یہ لفظ مکتوبات میں پہلی بار ہراطوس لکھا ہے دوسری بار پڑطوس

تیسری بار براطوس ان ہر صورتوں سے ادراطلاطوس کے لفظ سے مفہوم ہوتا ہے کہ
غالباً یہ لفظ براطوس ہے یا بلاطوس۔ وحی مقدس صفحہ ۱۱۸

ناظرین ذرا انصاف سے کہیں کہ کیا ایک بچے بنی کی وحی اس قسم کی ہوتی ہے کہ
وحی تو ان پر نازل ہو اور تحقیق کے لئے مریدوں کو خط لکھا جائے کہ جلد از جلد معلوم
کراؤ کہ یہ وحی کس زبان کی ہے تب بہ وحی شائع کی جائے گی (کیا خوب) سنا
ہے کہ انگو دتوں میں کوئی مہمل گو شاعر تھا جب اس سے پوچھا جاتا کہ آپ کے
اس شعر کا مطلب کیا ہے تو وہ جواب دیتا کہ ابھی صرف الفاظ یاد کر لو معنی سمجھے
پڑیں گے حالانکہ سرکارِ دو عالم فداہ ابی دہامی صلی اللہ علیہ وسلم کے لئے قرآن کہتا
ہے۔ لَا تُحَرِّكْ بِهِ لِسَانَكَ لِتُجَاجِلَ بِهِ إِنَّ عَلَيْنَا جَمْعَهُ وَقُرْآنَهُ فَإِذَا
قَرَأْتَهُ فَاسْمِعْ قُرْآنَهُ ثُمَّ إِنَّ عَلَيْنَا بَيَانَهُ یعنی قرآن شریف کا یاد کر دینا اور
اُسے آپ کی زبان مبارک سے ادا کر دینا اور اس کے معانی کا بیان کر دینا ہمارا کام
ہے ایک بچے بنی کی وحی اور جھوٹے کی بلکہ اس میں ہی فرق ہوتا ہے۔

دوسری جگہ ارشاد ہوتا ہے مَا أَرْسَلْنَا مِنْ رُسُلٍ إِلَّا بِلِسَانٍ قَوْمِهِ
مرزا جی واقعی بچے بنی ہوتے تو اس آیت کے مطابق ان کو پنجابی میں وحی آتی
یا از انداز انداز میں مگر یہاں تو ہر بولی بولی جا رہی ہے جس کی تحقیق کے لئے
مرزا جی خود بھی لغت کی ورق گردانی میں مشغول ہیں اور بیچاری اُمت بھی آج
تک اسی کام میں لگی ہوئی ہے۔ اب ذرا مرزا جی کی چشمہ معرفت صفحہ ۲۸ کی
عبارت کو دوبارہ پڑھ لیجئے کہ ”یہ تو بڑی دہشتناک بات ہے کہ انسان کی زبان
تو کوئی اور ہو اور اُسے وحی کسی اور زبان میں آئے۔“

مرزا جی کی دو بھانسی وحی

(۱) ہذا علاج الوقت والنزہی وحی مقدس صفحہ ۳۸ گویا نرہی کی عربی خداوند تعالیٰ

۱۳
 کو معلوم نہ تھی اس لئے ہندی لفظ کو ال لگا کر عربی بنادیا (لغوزبانہ) (۲) ہی ہل
 ش ان دی ضلع پشاور دجی مقدس صفحہ ۱۱۹۔ یہی حال ضلع کا ہے (مؤلف) (۳)
 علم الدرماں ۲۲۳۔ فرمایا (مرزا جی نے) علم عربی لفظ ہے اور درماں فارسی ہے۔
 ۲۲۳ کا ہندسہ ہے معلوم نہیں اس سے کیا مراد ہے دجی مقدس صفحہ ۶۵
 اس سے پاگل بن مراد ہے کہ ایک سلطان القلم جھوٹی نبوت کا دعویٰ کرنے کے
 بعد اس طرح عاجز ہو جاتا ہے کہ کہیں کی اینٹ اور کہیں کا روٹا، ملا کر اپنی جعلی
 نبوت کی جلد ننگ بنانی چاہتا ہے۔ ورنہ اگر درماں فارسی لفظ ہے تو یہ اہل
 کیسا ہے۔ (مؤلف)

مرزا جی کی گول مول دجی

مرزا جی کی دجی اکثر ہی ایسی نامتو اور ادھوری ہیں کہ جس پر ہر قسم کا سوال ہو سکتا
 ہے۔ مگر ہم یہاں مرزا جی کی چالیس پچاس گول مول دجی نقل کرتے ہیں اور اس کے
 ساتھ ہی ساتھ اس کے آگے کچھ سوالیہ نشان بھی لگا دیتے ہیں تاکہ ابھی بھی اُن
 کی اُمت کا مبلغ۔ مولوی۔ صحابی۔ امتی جواب دیدے کہ آخر یہ کیا بلا ہے اور کس کے
 متعلق ہے اور اس قسم کی دجی کتنی کا تہ کیا ہے۔

- (۱) بھونچال آیا اور بڑی شدت سے آیا۔ دجی مقدس صفحہ ۴۹۹۔ کہاں؟ (۲) کیا عذاب
 کا معاملہ درست ہے دجی مقدس صفحہ ۵۰۴۔ جی ہاں آپ کے لئے درست ہے (۳)
 شکر اٹھا دو۔ دجی مقدس صفحہ ۵۰۶۔ کہاں سے؟ شاید محمدی بیگم کے مکان سے۔ (۴)
 میں اس عورت کو سزا دوں گا صفحہ ۵۰۷۔ کس عورت کو؟ (۵) مضر صحت صفحہ ۵۱۱
 کون سی چیز؟ ٹانک وائٹن یا کولادائن (۶) آتش فشاں صفحہ ۵۱۶۔ کہاں پھٹا؟
 (۷) رد بلا صفحہ ۵۱۷۔ کس کے سر سے؟ (۸) زندگی کا خاتمہ صفحہ ۵۲۰۔ آپ کی یا آپ کے
 دشمن کی (۹) کھل میں پیٹ کر صبح قبر میں رکھ دو صفحہ ۵۲۰۔ کیا قدر کی ہے خدائی لیڈر

کی (۱۰) تین بکرے ذبح کئے جاوینگے صفحہ ۵۳۵۔ بس ہی قربانی (۱۱) فروری کے
 بعد جانا ہوگا صفحہ ۵۳۸۔ نہیں اپریل کے بعد جائیے۔ (۱۲) اگر چاہوں اسی دن خاتمہ
 صفحہ ۵۵۹۔ کس دن؟ (۱۳) ایک دم میں دم رخصت ہو اصفہ ۶۴۱۔ کس کا؟
 (۱۴) دشمن نہایت اضطراب میں ہے صفحہ ۶۴۴۔ کیا ڈاکٹر عبدالکریم؟ (۱۵)
 خدا اس کو پنج بار ہلاکت سے بچائے گا صفحہ ۶۴۹۔ کس کو؟ (۱۶) موت تیراں
 ماہ کو صفحہ ۵۶۰۔ مرے چھبیل مئی ۱۹۰۸ء کو (۱۷) کچھ معلوم نہیں کیا ہو نوالا،
 صفحہ ۶۴۵ کے معلوم نہیں۔ (۱۸) ایک ہفتہ تک ایک بھی باقی نہیں رہے گا صفحہ ۶۴۵
 مگر مرزا جی آج کر سچ ہندوستان میں چار کروڑ ہو گئے۔ (۱۹) اب جنازہ جا کر پڑھینگا
 صفحہ ۶۴۴۔ لاش لاہور سے آئیگی (۲۰) اسی سے تو تم پر حسن چڑھا ہے صفحہ ۶۵۴۔
 حسینہ جمیلہ بیوی تو ملنے والی تھی مگر قسمت! (۲۱) راز کھل گیا صفحہ ۶۶۶ مگر ذرا
 دیر ہو گئی در نہ اتنے گمراہ نہ ہوتے (۲۲) ماتم کردہ صفحہ ۶۹۳۔ سلطان احمد کی
 تقدیر مہرم کے ٹل جانے سے (۲۳) تاعود صحت صفحہ ۴۲۶۔ آپ شادی کا انتظار
 کریں۔ (۲۴) رہا گو سپنداں عالیجناب صفحہ ۵۲۲۔ گو سپند نہیں یزیدی (۲۵) یہ
 بات آسمان پر قرار پا چکی ہے صفحہ ۴۴۲۔ آسمانی نکاح کی طرح (۲۶) اس میں تمام
 دنیا کی بھلائی ہے صفحہ ۴۴۲۔ کس میں (۲۷) آثار صحت صفحہ ۴۴۲ کس کی صحت
 شریف رخصت (۲۸) شوخ و شنگ لڑکا صفحہ ۴۴۵ پر منظور محمد اسی آرزو میں
 مع بیگم چل بسا (۲۹) ہماری قسمت آیت دار صفحہ ۴۴۸ کو کیا ہوگی (۳۰) بہت سے
 حادثات کے بعد تیرا حادثہ ہوگا صفحہ ۴۸۲ کون سے حادثات (۳۱) ایک چونکا
 دینے والی خبر صفحہ ۴۸۵ کس کو مرزائی تو اب تک بھی نہیں چونکے۔ (۳۲) ہم نے وہ
 جہان چھوڑ دیا۔ صفحہ ۴۹۰ اتنی سال کے پہلے یا اتنی سال کے بعد (۳۳) میرے
 قادر خدا اس پیالے کو ٹال دے صفحہ ۴۹۵۔ موت کا پیالہ اٹل ہے (۳۴) یہ ہوگا

یہ ہو گا یہ ہو گا پھر تیرا انتقال ہو گا صفحہ ۳۰۴ اس سے روشن اور کیا الہام ہو گا۔
 (۳۵) رحمت الہی کے چکے سامان صفحہ ۳۳۳ کس کے لئے شاید سلطان احمد کیلئے
 (۳۶) پہلے بیہوشی۔ پھر غشی پھر موت صفحہ ۳۲۸ کس کو؟ (۳۷) بعد ۱۱ انشاء اللہ
 صفحہ ۳۷۵ یہ گیارہ کیا ہے مذکر یا مؤنث (۳۸) اگر یہ جڑ ہی سب کچھ رہا صفحہ ۳۸۳
 کون سی جڑ؟ (۳۹) فیرمیں مسلط نہیں کئے جائیں گے صفحہ ۳۸۵ کس پر؟۔
 (۴۰) عدالت عالیہ نے اسے بری کر دیا صفحہ ۳۸۸ مگر آپ سے چمک لیا (۴۱) محروم
 صفحہ ۳۸۷ کون؟ (۴۲) رہ گراے عالم جاودانی شد صفحہ ۳۹۳۔ کون؟ (۴۳)
 خوشی کا مقام صفحہ ۴۰۴ کس کے لئے (۴۴) ڈگری ہو گئی صفحہ ۴ دس کماں
 سے ہوتی جب کہ آپ کے جیسا مختار ہو (۴۵) با فعل نہیں صفحہ ۳ اور کب؟
 (۴۶) ہاں میں خوش ہوں صفحہ ۶۳ غم کین کب تھے (۴۷) فتح کا نقارہ بجے۔
 صفحہ ۱۱ چھٹی ستمبر کو جبکہ آتم زندہ رہا (۴۸) خوشحال خوشحال صفحہ ۱۸۲ کون
 آپ یا آپ کا دشمن (۴۹) عید کل تو نہیں پرسوں ہو گئی صفحہ ۲۰۳ کیا مطلب
 (۵۰) فلاں کو پکڑو فلاں کو چھوڑو صفحہ ۶۶ اس تفصیل پر قربان۔

نوٹ:- یہ تمام حوالے وحی مقدس کے ہیں (مولف)

دیکھا آپ نے مرزا جی بھی کی وحی کس قسم کی ہوتی تھی گویا ایک خلجہ دار
 لباس ہے کہ جس کے بدن پر چاہئے چٹ کر دیا جائے۔ یہ ادھوری اور ناتما
 وحی اس لئے آئی کہ وحی الہی ایک لغت ہے اور اس لغت کو خداوند کریم نے
 بذریعہ قرآن شریف اپنے آخری نبی حضرت احمد مجتبیٰ محمد مصطفیٰ صلی اللہ علیہ وسلم
 پر تمام کر دیا ہے۔ اَلْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي
 وَ رَضِيتُ لَكُمْ الْإِسْلَامَ دِينًا ترجمہ:- آج کے دن میں نے دین اسلام
 کو پورا کر دیا اور آپ پر اپنی لغت کو تمام کر دیا اور تمہارے لئے اسلام مذہب کو پسند کیا

ظاہر ہے کہ اس وحی تمام (قرآن شریف) کے بعد جو بھی وحی کا دعویٰ کر گیا اس کی وحی مثل مرزا جی نام تمام رہے گی۔

مرزا جی کی وحی توہین اسلام کا دوسرا نام ہے

یوں تو مرزا جی کی گالی اور بے عزتی توہین سے نہ کوئی عام مسلمان بچا نہ خاص نہ قطب نہ غوث نہ مرد نہ عورت نہ بچہ نہ بوڑھا نہ علمائے اسلام نہ صوفیائے عظام نہ صحابہ کرام نہ انبیاء ذی الاحترام۔ مرزا جی نے یہ یک جنبش قلم کسی کو کافر بنایا تو کسی کو جاہل، کسی کو فاسق بتایا تو کسی کو کج فہم، کسی کو غبی کہا تو کسی کو سگ دیوانہ کسی کو سوڑ کہا تو کسی کو کیتا سے بدتر کسی کو سند اس کے کیڑے لکھا تو کسی کو حرامی۔ اگر مرزا جی کی توہین اور گالی کی فہرست الف سے یا تک بالترتیب لکھی جائے تو وہ ایک مستقل کتاب بن جائے گی۔ اس لئے ان تمام خرافات کو چھوڑ کر ہم یہاں صرف چند نمونے مرزا جی کی توہین کے آپ کے سامنے پیش کرتے ہیں۔ تاکہ آپ کو بھی یقین ہو جائے کہ جو شخص مہر کارِ دو عالم صلی اللہ علیہ وسلم کے اہلبیت اور آپ کی ازواج مطہرات رضوان اللہ علیہم اجمعین پر یہ گندے اور ناپاک جگر خراش حملے کر سکتا ہے۔ کہ جن کی تعریف و توصیف جا بجا قرآن شریف اور احادیث صحیحہ (علیٰ صاحبہا الف الف سلام و تحیہ) میں موجود ہیں تو وہ بھلا دوسروں کو کب چھوڑ سکتا ہے۔

مرزا جی کی وحی اور حضرت حسین رضی اللہ تعالیٰ عنہما

حضرت حسین رضی اللہ تعالیٰ عنہما کے مناقب سے کم و بیش ہر مسلمان واقف ہے خود رسول اللہ صلی اللہ علیہ وسلم ارشاد فرماتے ہیں سید الشاہد اهل الجنة الحسن

والحسین رضی اللہ تعالیٰ عنہما کے سردار جنت میں حضرت امام حسن رضی اللہ تعالیٰ عنہما اور
 حضرت امام حسین رضی اللہ تعالیٰ عنہما ہوں گے۔ مگر مرزا غلام احمد قادیانی نے ان
 کی توہین کر کے روئے زمین کے مسلمانوں کے دل کو چھلنی بنا ڈالا ہے آپ لوگ ذرا
 صبر و استقلال سے پڑھئے اور کلمے پر ہاتھ رکھ کر انصاف کیجئے کہ جو شخص رسول اللہ
 صلی اللہ علیہ وسلم کی پیروی کا دعویٰ کرتا ہے وہ آنحضرت صلی اللہ علیہ وسلم کے
 اہلبیت اور آپ کی ازواج مطہرات رضوان اللہ علیہم اجمعین کی شان میں کس قسم
 کے گستاخانہ اور دل ہلا دینے والے کلمات ناشائستہ استعمال کرتا ہے (نقل
 کفر، کفر نہ باشد)

- (۱) مسلمان منا اہل البیت علی مشرب الحن دجی مقدس صفحہ ۳۶۵ یعنی
 مرزا اپنی اہلبیت کے لئے دو سلامتی لیکر امام حسن رضی اللہ تعالیٰ عنہ کی طرح آیا ہے۔
 (۲) میں سچ سچ کہتا ہوں کہ آج تم میں ایک (مرزا) ہے کہ اُس حسین سے بڑھ کر ہے۔
 اور اگر میں اپنی طرف سے یہ بات کہتا ہوں تو میں جھوٹا ہوں (دافع البلاء صفحہ ۱۳)
 (۳) تو مجھے گالی دیتا ہے اور میں نہیں جانتا کہ کیوں مجھے گالی دیتا ہے کیا امام حسین
 کے سب سے تجھے رنج پہنچا ہے۔ (اعجاز احمدی صفحہ ۶) بہاؤ مرزا کو خود بھی
 اقرار ہے کہ میں نے امام حسین رضی اللہ تعالیٰ عنہ کی جو توہین کی ہے اور گالی
 دی ہے اُس سے مسلمانوں کو سخت صدمہ پہنچا ہے اور وہ اُس کے بدلے مجھے
 گالی دیتے ہیں (مولف) اس تمہید کے بعد ہی مرزا غلام احمد قادیانی حضرت
 امام حسین رضی اللہ تعالیٰ عنہ کی توہین کا درد ازہ کھول دیتا ہے۔ اور خوب
 دل کھول کر حضرت امام کی بے عزتی کرتا شروع کر دیتا ہے۔ چنانچہ کہتا ہے کہ
 ”مجھ میں اور تمہارے حسین میں بہت بڑا فرق ہے کیونکہ مجھے تو ہر دفت خدا کی تائید
 مل رہی ہے مگر حسین تم کو بلا کے میدان کو یاد کر لو اب تک تم روتے ہو پس سوچ لو

میں خدا کے فضل سے مذا کی مہربانی کی گود میں ہوں اور پدرش پارہا ہوں اور دشمنوں کے حملہ سے بچایا جاتا ہوں۔ میرا مقام یہ ہے کہ میرا خدا عرش پر سے میری تعریف کرتا ہے۔ اعجاز احمدی صفحہ ۶۹

دیکھئے مذکورہ بالا عبارت میں مرزا نے کس بے عزتی سے حضرت امام رضی اللہ عنہ کا نام لیا ہے۔

(۴) میں خدا کا کشتہ ہوں اور تمہارا حسین دشمن کا کشتہ پس ہم دونوں میں فرق ظاہر و باہر ہے (نمود باللہ) بخدا اُسے (امام حسینؑ) مجھ سے کچھ زیادت نہیں اور میرے پاس خدا کی گواہیاں ہیں۔ پس تم دیکھ لو اعجاز احمدی صفحہ ۷۰

(۵) کربلا بیت سیر ہر آنم بہ صد حسین است در گریبانم۔ در ثمن فارسی صفحہ ۱۶۳

سید حسینؑ کرتے کی گریبان میں پوشیدہ ہیں۔ (نمود باللہ) اے ذات باری تو اس مذہب سے بھولے بھالے مسلمانوں کو بچا، جو کچھ بھی نہیں جانتے مرتد بن جاتے ہیں اور ان کی توہین کی اب حد ہو گئی، خداوندان ان کی زبان کو اس توہین سے روکتے

مرزا کی وحی اور حضرت فاطمہؑ قبول رضی اللہ تعالیٰ عنہا

حضرت رسول خدا صلی اللہ علیہ وسلم کو تمام اولاد میں حضرت فاطمہ رضی اللہ عنہا سے از حد محبت تھی ایک جگہ ارشاد ہوتا ہے سیدۃ النساء، فاطمہ جنت میں عورتوں کی سردار و سر تاج حضرت فاطمہ رضی اللہ عنہا ہیں۔ اور ایک حدیث میں آیا ہے الفاطمة منی من اذاها فقد اذانی حضرت فاطمہ میری جگر گوشہ ہیں جو ان کو صدمہ پہنچاتا ہے وہ مجھے صدمہ پہنچاتا ہے۔ چنانچہ اس حدیث کے ماتحت حضرت علی کرم اللہ وجہہ کے لئے حضرت فاطمہ کی حیات میں دوسری شادی ناجائز تھی اسلئے کہ اس سے حضرت فاطمہ رضی اللہ عنہا کو تکلیف ہوتی اور ان کی تکلیف سے حضور سرور عالم صلی اللہ

علیہ وسلم کو رنج پہنچتا اور جس کام سے حضور کو رنج پہنچے وہ سراسر حرام ہے۔ زمانہ تابوت پر پردہ غلات کا رواج حضرت خاتونِ جنت رضی اللہ عنہا کے وقت سے ہوا، اس لئے کہ آپ کو یہ بھی گوارا نہ تھا کہ آپ کے کفن مبارک پر بھی کسی نامحرم کی نظر پڑ جائے۔ مگر مرزا غلام احمد قادیانی نے جو توہینِ حضرت فاطمہ رضی اللہ عنہا کی کی ہے اس سے روئے زمین کے مسلمانوں کا کلچر شق ہو رہا ہے۔ لکھا ہے حضرت یحییٰ بن سید الکوفین حسنین فاطمہ الزہراء اور علی رضی اللہ عنہم عین بیداری (مرزا کے گھر) میں آئے اور حضرت فاطمہ رضی اللہ عنہا نے کمالِ محبت اور مادہِ عطاوت کے رنگ میں اس خاکسار (غلام احمد) کا سراپنی ران پر رکھ لیا اور عالم خاموشی میں ایک غمگین صورت بنا کر بیٹھے رہے تحفہ گوڑیہ صفحہ ۱۹ اس بحث میں اور زیادہ وضاحت کی ضرورت نہیں

مرزا کی دجی اور حضرت علی شیر خدا کرم اللہ وجہہ کی توہین

پُرانی خلافت کا جھگڑا چھوڑ دیا اب نئی خلافت (مرزا کی) کو ایک زندہ علی توہم میں موجود ہے تم اس کو چھوڑتے ہو اور مردہ علی کی تلاش کرتے ہو موقوفات احمدیہ جلد اول صفحہ ۱۳۱۔ خداوند اتوا اس قادیانی مذہب کے خاص اپنی پناہ میں رکھ امین یا رب العالمین

مرزا کی دجی اور حضرت خدیجۃ الکبریٰ رضی اللہ عنہا

یہ مسلمانوں کا از روئے قرآن شریف متفق علیہ عقیدہ ہے کہ حضرت سرورِ عالم صلی اللہ علیہ وسلم کی پاک بیویاں تمام مسلمانوں کی ماں ہیں پھر ازواجِ مطہرات میں بھی جو رتبہ حضرت خدیجۃ الکبریٰ رضی اللہ عنہا کا ہے وہ کم و بیش ہر مسلمان کو معلوم ہے سب سے پہلے اسلام قبول کرنے والی اور اپنی دولت کو راہِ خدا میں سب سے پہلے ٹٹلنے والی اگر ہیں تو حضرت خدیجۃ رضی اللہ عنہا ہی ہیں۔ مگر مرزا مردود نے یہ پختہ ارادہ کر لیا ہے کہ وہ مسلمانوں کے

کسی ارکان اور کسی محبوب چیز کو بلا توہین نہ چھوڑے اس لئے حضرت خدیجہ الکبریٰ
کی توہین اس طرح کرتا ہے۔ اَشْکُرُ لِعَفْوِی رَأْسُتِ خَدِیجَی مِیْرَ اَشْکَرِ کَرِ کہ تو نے میری
خدیجہ کو پایا اور خدیجہ اس لئے میری بیوی کا نام رکھا کہ وہ ایک مبارک نسل کی ماں
ہے۔ وحی مقدس صفحہ ۳۵۔ مسلمانوں! تمہاری غیرت اور ایمانی قوت کہاں چلی گئی کہ
تم مرزا کی است سے دوستی کا نہتھے ہو۔ جس کی توہین راج گپال سے اور امہات المؤمنین
لکھنے والے عیسائی سے بڑھ چڑھ کر۔ خدا را پر تباد کہ خدا کی خدیجہ کون ہے کیا وہ مرزا
غلام احمد کی چھوٹی بیوی نصرت جہاں بیگم یا احمد مجتبیٰ محمد مصطفیٰ سرکار مدینہ صلی اللہ
علیہ وسلم کی پاک بیوی اور قیامت تک تمام مسلمانوں کی ماں حضرت خدیجہ الکبریٰ
رضی اللہ عنہا۔ بس اس کی گستاخی اور دخراشی پر غور کرو کہ وہ کیا کہہ گیا۔

مرزا کی وحی اور اہلبیت رضوان اللہ علیہم اجمعین

خداوند تعالیٰ نے اپنے پاک سول صلی اللہ علیہ وسلم، اہلبیت اور آپ کی ازواج مطہرات
کی پاکی قرآن شریف میں اس طرح ظاہر کی اِنَّمَا یُرِیْدُ اللّٰهُ لِیُذْهِبَ عَنْکُمُ الرِّجْسَ اَھْلَ
الْبَیْتِ وَیَطْہِرَ کُمُ تَطْہِیْرًا مگر مرزا غلام احمد قادیانی کہتا ہے کہ میرے اہلبیت کیلئے
یہی وحی بعینہ تین مرتبہ مجھے آچکی ہے وحی مقدس صفحہ ۶۵۔ مسلمانو! خدا را غور کرو کہ
آنحضرت صلی اللہ علیہ وسلم کے اہلبیت میں اور اس مغلزادے کے خاندان میں کیا فرق رہا
بلکہ یہ توہین گنا زیادہ ہونے کا دعویٰ دار ہے۔

باطل سے دہنے والے اے قادیان نہیں ہم نہ سو بار لے چکا ہے تو امتحان ہمارا
یہ قادیانی قلنہ ایک خدائی امتحاں ہے

مرزا جی کی وحی اور فرشتے

جبریل علیہ السلام و میکائیل علیہ السلام، اسرافیل و عزرائیل علیہما السلام کے نام تو

آپ سب ہی کو معلوم ہے مگر مرزا جی کے اوپر جو فرشتے آتے تھے انکے نام بھی ذرا سن لیجئے
 (۱) یقین فرشتے آسمان سے ظاہر ہو گئے جس میں سے ایک نام "خیراتی" تھا دجی مقدس
 (۲) ایک شخص جو مجھے فرشتہ معلوم ہوتا ہے مگر خواب میں معلوم ہوا کہ اس کا نام "خیر علی" ہے۔ دجی مقدس صفحہ ۱۸

(۳) ایک فرشتہ روپے لے کر آیا۔ پہلے اس نے کہا میرا نام کچھ نہیں (مرزا کے فرشتے نے جھوٹ کہا) دوبارہ دریافت کرنے پر کہا میرا نام "پٹی" ہے دجی مقدس صفحہ ۸۶
 (۴) ایک فرشتہ کو میں نے بیس برس کے نوجوان کی شکل میں دیکھا۔ صورت اس کی مثل انگریزوں کے تھی اور مینر کرسی لگائے ہوئے بیٹھا ہے۔ میں نے اس سے کہا آپ بہت خوبصورت ہیں، اس نے کہا میں "درشتی" آدمی ہوں۔ دجی مقدس صفحہ ۳
 (۵) فرمایا (مرزا) یہ جو مسٹھن لال دیکھا گیا ہے۔ فرشتے طرح طرح کی صورت اختیار کر لیتے ہیں۔ مسٹھن لال (ہندو) سے مراد فرشتہ تھا۔ دجی مقدس صفحہ ۵۱۵۔ بیشک اگر مرزا جی مسلمان ہوتے اور سچے بنی ہوتے تو مسلمان فرشتے اور پُرانے فرشتے آتے جیسا بنی دیا فرشتہ (مؤلف)

(۶) فرشتے آسمان میں لڑائی کرتے ہیں یعنی ملا، اعلیٰ کے لوگ (فرشتے) خصوصیت میں ہیں دجی مقدس صفحہ ۷۷ ہاں اور ان کا کام ہی کیا باقی رہا (مؤلف)

(۷) رویا میں دیکھا کہ مرزا سلطان احمد کھڑا ہے یہ ایک فرشتہ ہے جو سلطان احمد (مرزا کا بیٹا) کا باپ ہیں لیا ہے۔ دجی مقدس صفحہ ۸۸ تم تو نعوذ باللہ خدا کے باپ

بن چکے ہو۔ فرشتوں کے باپ بن جانے میں تمہاری امت تعجب کرے (مؤلف)
 (۸) اور میرا (مرزا کا) یہ کہنا ہی تھا کہ فرشتوں نے سمجھ لیا کہ ہمیں اجازت ہو گئی گویا میرے مُنہ کے الفاظ خدا کے الفاظ تھے دجی مقدس صفحہ ۷۷ جب فرشتوں نے مرزا کو خدا سمجھا تو ان کی جاہل امت کا کیا قصور ہے جو وہ راہی فی المنام عین اللہ تیقنت

(نئی ہو پر یقین رکھے (مؤلف)

(۹) تب فرشتوں نے جو قصابوں کی صورت میں بیٹھے ہوئے تھے فی الفور اپنی بھڑوں پر چھریں پھیر دیں وحی مقدس صفحہ ۲

(۱۰) میں نے اپنے والد بزرگوار کو خواب میں دیکھا دراصل ملائکہ کا تمثیل تھا مگر آپ کی صورت میں (مرزا کے باپ کی صورت میں - وحی مقدس صفحہ ۲۰۹ - اے قادیانی امت کاش کہ تو اب بھی اس مذہب سے توبہ کر لے (مؤلف)

مرزا غلام احمد علیہ السلام کی وحی اور سرکارِ دہ عالم صلی اللہ علیہ وسلم

(۱) آنحضرت صلی اللہ علیہ وسلم کے مدینہ تشریف لاتے وقت مدینے کی چھوٹی چھوٹی لڑکیاں خوشی و مسرت سے سرشار ہو کر یہ گاتی تھیں ^{البدن} طلع البدر علینا من ثنایات الوداع الخ - مرزا کہتا ہے کہ خود خدا نے میری تعریف میں یہ اشعار کہے ہیں - وحی مقدس صفحہ ۵۲۰

(۲) لولاک لما خلقت الافلاک - حدیث قدسی ہے مگر مرزا کہتا ہے کہ یہ میری شان میں آئی ہے - وحی مقدس صفحہ ۵۹۸ نعوذ باللہ نعوذ باللہ (مؤلف)

(۳) مدینۃ العلم مشہور حدیث ہے جو آنحضرت صلی اللہ علیہ وسلم کی شان علمی کو ظاہر کرتی ہے - مگر مرزا کہتا ہے کہ مدینۃ العلم میرا خطاب ہے - وحی مقدس صفحہ ۳۶۸

(۴) نَصْرَتُ بِالرَّعْبِ یعنی میں رعب سے مدد دیا گیا ہوں کفار ایک ماہ کے راستے سے میرا نام سنتے ہی ڈر کر بھاگ جاتے ہیں - مگر یہ مرزا غلام احمد کہتا ہے کہ نصرت بالرعب والی حدیث میری شان میں آئی ہے - وحی مقدس صفحہ ۶۱ جب

آج بھی قادیان میں ہزاروں ہندو آریہ، سکھ موجود ہیں اور مرزا کے وقت میں بھی تھے (مؤلف) اس کے بعد ہم چند قرآنی آیات آپ کے سامنے پیش کرتے ہیں جس میں خاص ہمارے

بنی کریم صلی اللہ علیہ وسلم کی تعریف ہے اور وہ خصوصیت ایسی ہے کہ دنیا کا کوئی انسان
 تو درکنار دوسرا کوئی بنی بھی شریک نہیں ہو سکتا، اس لئے کہ یہ آیات خاص طور پر
 آپ کی مدح و ثناء میں اتری ہیں مگر افسوس کہ یہ پاگل گر جھوٹا جس کا نام مرزا غلام احمد
 ہے جسے اس کی قادیانی امت مصطفیٰ خود میرزا بن کے آیا کہتی ہے۔ اس
 خچور نے ان تمام آیات کو پوری پوری یا تھوڑی سی تبدیلی سے چرا کر اپنے ادب پر چسپاں
 کر لیا۔ اور اپنی سمجھ کے مطابق خوش بھی ہو گیا۔ کہ چلو چھٹی ملی غلط نبوت سے اب تو
 آنحضرت کی تعریف والی کوئی ایک آیت بھی میں نے نہ چھوڑی اب بھی کیا مجھے یہ
 پاگل غلطی بنی نہ سمجھیں گے (مؤلف) لعنة اللہ علی الکاذبین والکافرین۔

- | | |
|---|--|
| ۱۔ قَابِ قَوْسَيْنِ أَوْ أَدْنَىٰ مَعَهُ ۖ | ۱۱۔ اَنَا عَطَيْنَاكَ الْكُوثَرَ مَعَهُ ۖ |
| ۲۔ اِنَّ اللّٰهَ مَعَنَا مَعَهُ ۖ | ۱۲۔ يَدُ اللّٰهِ فَوْقَ اَيْدِيهِمْ مَعَهُ ۖ |
| ۳۔ وَوَجَدَكَ ضَالًّا فَهَدَىٰ مَعَهُ ۖ | ۱۳۔ اَلَيْسَ اللّٰهُ بِكَانٍ عَبْدًا مَعَهُ ۖ |
| ۴۔ مَا يَنْطِقُ عَنِ الْهَوَىٰ مَعَهُ ۖ | ۱۴۔ اِنَّكَ عَلٰی صِرَاطٍ مُّسْتَقِيْمٍ مَعَهُ ۖ |
| ۵۔ الرَّحْمٰنُ عَلِمَ الْقُرْآنَ مَعَهُ ۖ | ۱۵۔ اِنْ يَتَّخِذْ ذُنُوكَ الْاٰهِنَ وَاٰهِنًا مَعَهُ ۖ |
| ۶۔ يٰسَيِّدُ الْقُرْآنِ الْحَكِيْمِ مَعَهُ ۖ | ۱۶۔ يَتَرَبَّصُوْنَ عَلَيْكَ الْاَدْوَارُ مَعَهُ ۖ |
| ۷۔ مَا اَرْسَلْنَاكَ اِلَّا رَحْمَةً لِّلْعٰلَمِيْنَ مَعَهُ ۖ | ۱۷۔ وَلَنُحْيِيَنَّكَ حَيٰوةً طَيِّبَةً مَعَهُ ۖ |
| ۸۔ اِمَّا سَرْمِيْتٌ اِذْ سَرْمِيْتٌ لَّكِنَ اللّٰهُ ۖ | ۱۸۔ اِنَّ رَبَّكَ لَبَاْلْمُرْصَادِ مَعَهُ ۖ |
| ۹۔ اِنْ كُنْتُمْ تَحِبُّوْنَ اللّٰهَ فَاتَّبِعُوْنِي ۖ | ۱۹۔ وَقُلْ جَاءَ الْحَقُّ وَذَهَبَ الْبَاطِلُ مَعَهُ ۖ |
| ۱۰۔ هُوَ الَّذِي اَرْسَلَ رُسُوْلًا بِالْهُدٰى مَعَهُ ۖ | ۲۰۔ اِنَّا لَنُرِيْكَ بَعْضَ الَّذِي نَعْدُوْكَ مَعَهُ ۖ |
| | ۲۱۔ اَلَمْ تَرَ كَيْفَ فَعَلَ رَبُّ بِاَصْحٰبِ الْفِيلِ مَعَهُ ۖ |
| | ۲۲۔ يٰحٰمِيْ اِنِّ اِنَّمَا اِلٰهُكُمْ اِلٰهُ وَاحِدٌ مَعَهُ ۖ |

- ٢٣- قل الله ثم ذرهم في خوضهم ^{صف ٢٢٩}
- ٢٤- ما تولى في خلق الرحمن من تفاد ^{صف ٢٥٠}
- ٢٥- لست بعطيتك ربك فترضى ^{صف ٢٥١}
- ٢٦- لا تخف إني لا يخاف لذي المسكون ^{صف ٢٥٢}
- ٢٧- أنا أرسلنا اليكم رسولاً شاهداً ^{صف ٥٥١}
- ٢٨- ومن اظلم ممن افترى على الله ^{صف ٥٦٩}
- ٢٩- وما انت بنعمة ربك بمجنون ^{صف ٥٦٩}
- ٣٠- ولا تعجز خلق الله ولا تسلم ^{صف ٥٧٢}
- ٣١- أتلى عليهم ما اوحى اليك ^{صف ٥٧٢}
- ٣٢- إني جاعلك للناس اماماً ^{صف ٥٧٢}
- ٣٣- لا تقف ما ليس بك به من علم ^{صف ٥٧٢}
- ٣٤- قل علما على مكانكم ^{صف ٥٨٣}
- ٣٥- وقالوا لست برسول ^{صف ٥٨٩}
- ٣٦- لقد نضركم الله ببد ^{صف ٦٢٣}
- ٣٧- قل إني أفررتكم ^{صف ٦٨٣}
- ٣٨- انما يريد الله ليذهب عنكم ^{صف ٦٨٣}
- ٣٩- أنا معي ربّي سيهدني ^{صف ٢٥٥}
- ٤٠- ربنا افتخر بيننا وبين قومنا ^{صف ٢٦٢}
- ٤١- سنلقي في قلوبهم الرعب ^{صف ٢٧٤}
- ٤٢- اذا جاء نصر الله والفتح ^{صف ٢٧٤}
- ٤٣- قل ان افتريتك فعلي جرمي ^{صف ٢٧٤}
- ٤٤- لن ترضى عنك اليهود والنصارى ^{صف ٢٧٤}
- ٤٥- انا فتحنا لك فتحاً مبيناً ^{صف ٢٧٩}
- ٤٦- يايها المدثر ^{صف ٥٠٥}
- ٤٧- وامر بالمعروف والنهي عن المنكر ^{صف ٥٠٥}
- ٤٨- ولشرا الذين امنوا ^{صف ٥١٥}
- ٤٩- فيما حرمه من الله لنت لهم ^{صف ٤٣٣}
- ٥٠- قال الله لقد ارسلنا الى ايمم من قبلك ^{صف ٥١٥}
- ٥١- فاصدع بما توعد ^{صف ٤٤٤}
- ٥٢- اسبحن الذي اسر بعبك ^{صف ٤٤٤}
- ٥٣- من المسجد الحرام ^{صف ٤٤٤}
- ٥٤- لعلك باخع نفسك ^{صف ٥٥٥}
- ٥٥- انما انت مذكر ^{صف ٥٦٦}
- ٥٦- لقد بشت فيكم عمر ^{صف ٥٦٦}
- ٥٧- وما كان الله ليعذبهم ^{صف ٥٦٦}
- ٥٨- محمد رسول الله والذين آمنوا ^{صف ٥٦٦}
- ٥٩- أشد اء الآية ^{صف ٩٢٣}
- ٦٠- أقيم الصلوة لذكر ^{صف ٩٢٣}
- ٦١- ووضعنا عنك وزرك ^{صف ٩٥٥}
- ٦٢- ورفعنا لك ذكرك ^{صف ٩٥٥}
- ٦٣- وإني فضلتك على العالمين ^{صف ٩٥٥}

- ۶۲۔ واما بنعمة ربك فحدث صفحہ ۱۰
 ۶۳۔ اَلَمْ نَشْرَحْ لَكَ صَدْرَكَ صفحہ ۱۰
 ۶۴۔ وما ودعنا ربك وما قلى صفحہ ۱۰
 ۶۵۔ كتب الله لاغلبن انا ورسلى صفحہ ۱۰
 ۶۶۔ اعمل ما شئت فاني قد غفرت لك صفحہ ۱۰
 ۶۷۔ اذا عزمت فتوكل على الله صفحہ ۱۴۲
 ۶۸۔ فلا تخزن على الذين قالوا الایہ صفحہ ۱۸۹
 ۶۹۔ عسى ان يبعثك بك مقاماً محموداً صفحہ ۱۹۰
 ۷۰۔ قل تعالوا ندعوا لربنا وادعوا لربكم صفحہ ۲۰۹
 ۷۱۔ لتنبذ قومًا مانتوا لرباءهم صفحہ ۲۱۵
 ۷۲۔ فزى قلب وجهك في السماء صفحہ ۲۲۲
 ۷۳۔ وانخفض جناحك للمسلمين صفحہ ۲۳۳
- ۷۴۔ وما كان الله ليتولاك الایہ صفحہ ۲۳۴
 ۷۵۔ وانذر عشيرتك الا قرين صفحہ ۲۳۵
 ۷۶۔ قل نعم انا نبي ربى الى صفحہ ۲۳۶
 ۷۷۔ لا تشرب عليكم اليوم صفحہ ۲۳۸
 ۷۸۔ فاصبر حتى ياءنى الله بامر صفحہ ۳۱۶
 ۷۹۔ والله يحملك من الناس صفحہ ۲۶۹
 ۸۰۔ قل لى امرت وانا اول المؤمنين صفحہ ۳۲۳
 ۸۱۔ قل ان افتريته فعلى جوامى صفحہ ۳۵۱
 ۸۲۔ احمد سید ہی نام ہے صفحہ ۲۱
 ۸۳۔ رسول اللہ صلی اللہ علیہ وسلم
 ۸۴۔ قلہ ہند میں صفحہ ۲۶۶

مذکورہ بالا تمام حوالے دہی مقدس کے ہیں اس سے اندازہ لگائیے کہ ایک ظلی بنی
 اصلی بنی کے تمام شان و شوکت کو کس طرح ایک ایک کر کے چھین لیتا ہے۔ مرزا کی چال
 ہمیشہ دد رنگی سے رنگی رہی اور وہ اسی چال سے ہزاروں کو پھالسا ایک طرف تو یہ
 دعویٰ کہ جس کا نام احمد و محمد ہے میں اُس کا غلام ہوں اور اس کی تابعداری میں
 بنی بن گیا ہوں، تنافی الرسول ہوں اس کا ظلی ہوں بر ذہن ہوں عکس ہوں سایہ
 ہوں دوسری طرف قادیانوں کا یہ دعویٰ کہ محمد پھر اتر آئے ہیں۔ ہم ہیں۔ اور گے
 سے بڑھ کر ہیں اپنی شان میں الفصل ۲۶ فردری ۱۹۲۲ء

پھر مرزا غلام احمد کے دعاوے جو ادب پر بیان ہوئے ہیں ذرا غور سے پڑھئے
 اور الفاف کیجئے کہ واقعی مرزا کو رسول اللہ صلی اللہ علیہ وسلم سے رتی بھر بھی محبت

تھی یا محض بھولے بھالے مسلمانوں کو دایم تزدیر میں پھانسنے کے لئے ایک ڈھونگ لے چا
لیا تھا جس سے آج بھی اس کی امت اور خالص اُن کے مبلغ کام لے رہے ہیں۔

مرزا کی برتری کا دعویٰ

(۱) رسول اللہ صلی اللہ علیہ وسلم کو کل معجزات (سب کے سب) بتن ہزار ہیں تحفہ گوڑیہ صفحہ ۶
میرے معجزات ۱۹۰۶ء تک بتن لاکھ سے اوپر ہو چکے ہیں حقیقۃ الوحی صفحہ ۶۷
(۲) اُس کے لئے چاند کے خوف کا نشان ظاہر ہوا اور میرے لئے چاند اور سورج
دونوں کا اب کیا تو انکار کرے گا اور اُس کے معجزات میں سے معجزانہ کلام بھی تھا
اسی طرح مجھے وہ کلام دیا گیا جو سب پر غالب ہے۔ اعجاز احمدی صفحہ ۷

ع بندہ پر در منصفی کرنا خدا کو دیکھ کر

خط کشیدہ خط کو پڑھئے اور بار بار پڑھئے۔ پھر انصاف سے کہئے کہ اس شخص کو رتی
بھر بھی محبت تھی رسول اللہ صلی اللہ علیہ وسلم سے۔ سرکارِ دو عالم کی شان میں کہیں "اُس
کے لئے اور کہیں" اُس کے معجزات "کا لفظ استعمال کرتا ہے۔ پھر اپنے معجزے کو
رسول اللہ صلی اللہ علیہ وسلم کے معجزات پر غالب بتلاتا ہے۔ کیا یہ کلیات کسی حالت
میں بھی کسی مسلمان کی زبان اور قلم سے نکل سکتے ہیں؟ نہیں اور ہرگز نہیں۔

(۳) اَنْ مِّنْكُمْ اِلَّا وَاَرَدَ هَا الْخِ وَاَقْرَبُوا اللَّهَ قَرْمًا حَسَنًا۔ وَلَبَسُوا نَكَمًا
بِشْيءٍ مِّنَ الْخَوْفِ وَالْجُوعِ۔ قُلْ اِنَّ صَلَاتِي وَنُسُكِي اِلٰهُ فَحَمَلَهُ الْاِنْسَانُ
اِنَّهٗ كَانَ ظَلُومًا جَهُولًا۔ وَجَدُوكُمْ اَفْهٰكًا غَيْرَ دُغْرَہ (اور بھی

بہت سی) آیتوں کی حقیقت واقعی یہی ہے جو خدا تعالیٰ نے میرے پر (مرزا پر)

کھولی ہے : وحی مقدس صفحہ ۲۰۵

(۴) آنحضرت صلی اللہ علیہ وسلم پر ابن مریم اور دجال کی حقیقت کاملہ (پوری) حقیقت

بوجہ نہ موجود ہونے کسی نمونے کے موبو (ٹھیک ٹھیک) منکشف نہ ہوئی (پتہ نہ چل سکا) اور نہ دجال کے ستر باغ کے گدھے کی اصلی کیفیت (سچا حال) کھلی اور نہ یا جوج ماجوج کی عمیق تہ (گہری حقیقت) تک وحی الہی نے (خدا نے) اطلاع دی الخ
صفحہ ۲۸۲ از ادغام بار سوم

مذکورہ بالا عبارت میں مرزا نے صاف طور سے اقرار کر لیا کہ عیسیٰ علیہ السلام کا حال دجال کا حال اور یا جوج ماجوج وغیرہ کے اصلی حالات اور سچی حقیقت کا پتہ رسول اللہ صلی اللہ علیہ وسلم کو نہ چل سکا اور نہ خدا تعالیٰ نے آپ کو یہ بھید بتلایا۔ اور اگر چلا تو مجھے چلا بدیشک خرد دجال کی حقیقت آشنا اور مرزا شناس اور گمراہ دیکر نہیں بلکہ ریزہ و کرا کے چڑھنے والا بلکہ مر کر بھی نہ چھوڑنے والا مرزا کے سوا اور کون ہو سکتا ہے (مؤلف)
(۵) یا تباہ قتل الانبیاء - ترے پاس نبیوں کا چاند آئے گا۔ وحی مقدس صفحہ ۲۳۸
یہ قمر الانبیاء کون ہے یعنی مرزا کا بیٹا محمود (نعوذ باللہ)

(۶) آنحضرت بردزی (ظلی) بنی تھے موسیٰ علیہ السلام اور عیسیٰ علیہ السلام کے تحفہ گوگردیہ اور میں بردزی خدا ہوں۔ وحی مقدس صفحہ ۵۲۵

(۷) اسی فخر رسل قرب تو معلوم شدہ دیر آمدہ از راہ دور آمدہ وحی مقدس صفحہ تمام
مسلمان سرکار دو عالم ندائے الہی دائمی صلی علیہ وسلم کو فخر رسل کہتے ہیں۔ اور مرزا اپنے بیٹے کو فخر رسل کہتا ہے۔ زیادہ لکھنے کی طاقت قلم نہیں کہتا ہے اور ناقابل برداشت حالت ہو جاتی ہے اس لئے ایک سچا عاشق رسول اللہ صلی اللہ علیہ وسلم جو لا الہ الا اللہ محمد الرسول اللہ کا کلمہ گو ہو وہ ان خرافات کو سننا ایک سکند کے لئے بھی برداشت نہیں کر سکتا

مرزا کی وحی اور اللہ جل جلالہ و علم نوالہ

قُلْ هُوَ اللَّهُ أَحَدٌ اللَّهُ الصَّمَدُ لَمْ يَلِدْ وَلَمْ يُولَدْ وَلَهُ يَكُنْ لَهُ كُفُوًا أَحَدٌ

اللہ ایک ہے نہ وہ کسی کا باپ ہے اور نہ کسی کا بیٹا اور نہ ہی کوئی ذات اُسی جیسی ہے۔
 لیس کھٹلہ شئی اس کی ذات بے ہمتا ہے لاشریک ہے وہ ایک اکیلا ہے بے
 عیب ہے اس کی توحید عین ذات ہے اس کی صفات اس کی ذات سے جدا نہیں
 یہ ہر مسلمان کا عقیدہ ہے اس لئے کہ بغیر اس کے کوئی مسلمان رہ نہیں سکتا۔ مگر مرزا
 اور اس کی امت کا عقیدہ سراسر اس کے برعکس ہے۔ چنانچہ دیکھئے

- (۱) میں خدا کا پانی ہوں۔ وحی مقدس صفحہ ۳۶۱ نعوذ باللہ
- (۲) میں خدا کے بیٹوں کے برابر ہوں۔ وحی مقدس صفحہ ۳۶۲ استعصر اللہ
- (۳) میں خدا کے بیٹے کے برابر ہوں۔ وحی مقدس صفحہ ۵۸۵ لا حول ولا قوۃ الا باللہ
- (۴) میں خدا کا بھائی ہوں وحی مقدس صفحہ ۶۴۹ لعنة اللہ علی الکاذبین
- (۵) میں خدا کا عرش ہوں۔ وحی مقدس صفحہ ۶۴۹ نعوذ باللہ
- (۶) میں خدا کی توحید اور تعزید ہوں صفحہ ۶۴۲ (عین ذات واحد الوجود) قادیانہ ذرا سوچئے
- (۷) میں خدا کا بردار ہوں وحی مقدس صفحہ ۵۴۵ (خوش احق آپ کو برداری بنی کہتے ہیں)
- (۸) میں خدا کا ادا رہوں ادا ہیں خدا تیرے اندر اترا آیا وحی مقدس صفحہ ۳۰۴ (نہیں
 تو کبرشن گو پال کس طرح بنتے)

(۹) میں ایک کشف میں دیکھا کہ میں خود خدا ہوں اور یقین کیا کہ میں وحی ہوں وحی
 مقدس صفحہ ۱۹۴ (یہ خواب نہیں کشف ہے) مرزا ابودوتم مرزا کے اس کشف کو سچا
 مانتے ہو یا جھوٹا اور سوچ کر یہ بھی بتاؤ کہ بھلا خدا کے لڑکے اور لڑکیاں کہاں ہیں جس کے
 برابر تمہارا بنی ہے اس سے تو صاف معلوم ہوا کہ جیسا خدا کا بیٹا نہیں ویسے ہی مرزا
 بنی نہیں۔ یہ بھی جھوٹ اور وہ بھی جھوٹ۔

(۱۰) میں خدا کا باپ ہوں۔ چنانچہ محمود جو مرزا کا بیٹا ہے اور اس وقت قادیان کی
 گدی پر بلا شرکت غیرے مختار مطلق ہے اس کے متعلق مرزا کو کئی مرتبہ وحی

آتی ہے کہ اللہ نزل من السماء گویا خود خدا آسمان سے اتراد جی مقدس صفحہ ۲
 پناہ مرزا محمود کے ان گنت ناموں سے پیدائش کے وقت یہ نام بھی رکھا گیا "خدا با
 امت" خدا ہمارے ساتھ ہے جی مقدس صفحہ ۱۶۵ تو کیا مرزا محمود کی پیدائش کے
 سے مرزا غلام احمد کے ساتھ خدا نہ تھا اور مرزا محمود کے مرنے کے بعد مرزائی امت کے
 ساتھ خدا نہ ہوگا۔ اگر یہ نہیں تو پھر محمود کا نام خدا کیوں رکھا گیا اور اگر کوئی شخص یہ کہے کہ
 محمد رسول اللہ نزل من السماء۔ یعنی محمد رسول اللہ ایسے جیسے کہ خدا آسمان
 سے اتر آیا ہے تو اس کا پرہیز والا مسلمان ہوگا یا کافر، اگر کافر تو تمام مرزائی بڑے
 کافر جو محمود کو کان اللہ نزل من السماء مانتے ہیں۔

(۱۱) میں کلمۃ الازل ہوں۔ جی مقدس صفحہ ۳۰۳ نحوذی اللہ

(۱۲) میں خدا کی فیلنگ ہوں۔ جی مقدس صفحہ ۵۹۲

(۱۳) میرا نام خدا کے نام سے پہلے پورا ہو جائے گا جی مقدس صفحہ ۲۶۳

(۱۴) خدا انسانی صورت میں آکر میرے گلے میں ڈال کر فرمایا الخ جی مقدس صفحہ ۱۶۱

(۱۵) خدا قادیان میں اترے گا۔ جی مقدس صفحہ ۴۱۳ (چلو فیصلہ ہو گیا۔)


اے جماعت مرزائینہ! اے قادیانی نبوت کے ماننے والے! اے مرزا پر
 درود و سلام بھیجنے والے شرم کر اور غور کر کہ مرزا غلام احمد قادیانی نے تجھے کہاں سے
 کہاں پہنچا دیا۔ اس کے بعد خلیفہ محمود تجھے کہاں پہنچا رہا ہے۔ غور کر، سوچ اور عاقبت
 پر نظر کر۔

ناظرین! آپ بھی چاہِ حیرت میں ڈوب جائیں گے۔ مرزا غلام احمد قادیانی کا یہ
 معاملہ ہے کہ گاہ چناں گاہ چنیں۔ یہ جرات تو کسی ملحد سے ملحد بھی آج تک نہ کیا جو
 مرزا جی کر گئے۔ اس کی صرف ایک ہی وجہ تھی کہ بیچارے مجبور محض تھے یہ اُن کی مرانی
 کی بیماری کا کرشمہ تھا جس کا مرزا جی کو بھی اقرار ہے اور ان کی تصانیف میں صرف یہی

ایک چیز بھی ہے کہ وہ مراقی تھے اور دن رات میں مراق کا دورہ کئی کئی بار پڑتا تھا۔
ماہر مرزا چشم نگیں داشتیم : خود غلط بود آنچه ما پنداشتیم

مراق یا سیرانویا

(۱) چنانچہ مرزا جی خود فرماتے ہیں مجھ کو دو بیماریاں ہیں ایک ادھر کے دھڑکی اور ایک نیچے کے دھڑکی یعنی مراق اور کثرت بول بدر صفا ، رجون صفحہ ۱۹۰ ڈائری
(۲) مرزا جی کے صاحبزادے ابا جان کی سیرت پر ایک کتاب لکھتے ہیں جسے قادیانی حدیث کے برابر سمجھتے ہیں اور اس کا نام سیرۃ المہدی ہے اس میں لکھتے ہیں کہ مرزا صاحب کو ”ہسٹریا“ کا دورہ بھی پڑتا تھا سیرۃ المہدی صفحہ ۱۳ جلد (۱)
(۳) مرزا جی کے خلیفہ اول حکیم نور الدین جن کے کم از کم چار سطر کے القاب ہیں وہ اپنی کتاب بیاض نور الدین میں صفحہ ۱۱ پر لکھتے ہیں۔ مایخولیا باگل پن کی شاخ ہے اور مراق مایخولیا کی ایک شاخ ہے۔ اس کا مریض کوئی خیال کرتا ہے کہ میں پیغمبر ہوں اور کوئی خیال کرتا ہے میں خدا ہوں (مرزا جی نے دونوں کا دعویٰ دجال کی طرح کیا ہے) تو حکیم صاحب کی تحریر کے مطابق یہ بیماری اس طرح ہے



(۴) ہسٹریا کے متعلق بھی سن لیجئے۔ ایک مرزائی ڈاکٹر ہیں اور بڑے مشہور ڈاکٹر ہیں ان کا نام ڈاکٹر شاہنواز ہے وہ اپنی کتاب میں لکھتے ہیں۔ ”ایک مدعی الہام کے متعلق اگر یہ ثابت ہو جائے کہ اس کو ہسٹریا کا دورہ پڑتا تھا تو اس کے دعویٰ (نبوت) کی تردید کے لئے اور پھر کسی ضرب کی ضرورت نہیں رہتی کیونکہ یہ ایک ایسی چوٹ

جو اس کی سچائی کی عمارت کو جڑ سے اکھڑ دیتی ہے۔ ”ربوہ جلد ۷ صفحہ ۱۹۲ء
مرزا جی بیچارے تو ہمشیر یا اور پیرانویا سے مجبور تھے مگر ان کو بنی اور رسول بنانے
والے اور مجدد کہنے والے دو قسم کے ہیں۔ بعض تو جان بوجھ کر ضد میں پڑے ہیں
اور وہ غار کے سبب نادر کو قبول کر چکے ہیں۔ اُن سے تو امید نہیں کہ وہ کبھی بھی
راہ راست پر لگیں اور بعض قادیانی بیچارے مجبور محض ہیں۔ ان کو اصل حقیقت
کی خبر نہیں نہ انھوں نے مرزا جی کی کتابوں کو پڑھا اور نہ ان کے جواب کو سنا اُن کا
ایمان صرف پنجابی مولویوں کے ہاتھ میں ہے جو سال میں دو چار بار اگر الٹی پٹی
تادیلات سیکھا جاتے ہیں اور اُنھیں خوش کر جاتے ہیں بعض وقت تو یہ لوگ
ایسی عجیب عجیب تادیل کرتے ہیں کہ ان سے سن کر مہنسی آتی ہے اور ان کی عقل پر
”آتا ہے۔ مثلاً توہین امام حسین رضی اللہ عنہ، جو مرزا نے کی ہے۔

”صد حسین است در گریبانم“ سو حسین میرے گریباں میں پڑے ہیں، تو اس
کی تادیل یوں کرتے ہیں۔ یعنی گریباں معنی گرتا اور گرتا ہوتا ہے جسم پر اور جسم
کے اندر رہتا ہے دل تو بہ معنی ہوئے کہ سو حسین کی محبت میرے دل میں ہے
چلنے فرصت ہو گئی کام بن گیا۔ مگر کسی نے کیا خوب کہا ہے لن یصلح العطار
ما فداک الدھر سھلا جسے خدا ہی بگاڑ دے اُسے یہ پنجابی مولوی کیا سدا
سکتے ہیں کہ امام حسین کی محبت اگر مرزا کے دل کے اندر ہے تو امام حسین رضی
اللہ عنہ تو ایک ہی تھے یہ سیکڑوں امام حسین کہاں سے آگئے اور کبھی حضرت
پیران پیر حضرت عبدالقادر جیلانی رحمۃ اللہ علیہ کے اقوال کو توڑ مروڑ کر پیش
کر دیتے ہیں۔ مرزا جی کو تو تم بنی اور نہ معلوم کیا کیا مانتے ہو بھلابنی کے قول کو
درست کرنے کے لئے بنی کا قول یا خدا کا قول چاہئے نہ کہ پیران پیر کا کہ جن کے مقلد
مہارایہ عقیدہ ہے۔ سرمہ چشم تیری خاک قدم بنواتے۔ غوث الاعظم شہ جیباں

رسول قدنی (نعمہ بالہ) ارے کبھی جب غوث الاعظم کی قدر ہمارے دل
 میں اس قسم کی ہے تو پھر ان کے قول سے ہمارا مرزا کس طرح بنی اور سچا بن سکتا
 ہے یا للعجب۔ پنجابی ٹھکوں کا قصہ مشہور ہے۔ اسی طرح یہ قادیانی مولویوں
 نے اپنے پلاؤ قورے کی فکر میں یہاں کی اینٹ دہاں کا ردڑہ بھان متی نے
 کٹیا جوڑہ بلکہ پیٹ کے لئے دین و ایمان کو چھوڑا اور اسلام سے منہ موڑا ہے
 بھولے بھالے قادیانی دوستوں سے التماس ہے کہ اس کتاب کو
 ٹھنڈے دل سے پڑھیں اور اس پر غور کریں۔ اور خداوند کریم سے دعا کریں
 عاجزی اور انکساری سے اس کی درگاہ میں التجا کریں۔ انشاء اللہ ان پر
 حق روز روشن کی طرح کھل جائے گا و ما ہو علی اللہ العزیز
 ربنا افتم بیتنا و بین قومنا یا لِحَقِّ اَنْتَ اَنْتَ
 الْفَاتِحِیْنَ وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ

احقر محمد اسماعیل عفی عنہ

۲۴ فروری ۱۹۴۶ء

نوٹ :-

ناظرین اس کے دوسرے حصے کا انتظار کریں جس کا نام اسلام قادیانی

ہوگا۔ محمد اسماعیل عفی عنہ